Уладзімір КУЛІКОВІЧ 
ПРАЕКТ УЛАДЗІМІРА ДУБОЎКІ 
Да пытання аб удасканаленні моўнай сістэмы 


20-я гг. нашага стагоддзя міжволі суадносіш з легендай. І не толькі таму, 
што многае здзейсненае ў той час не атрымала яшчэ належнай ацэнкі, што 
многае акутана яшчэ неверагоднымі таямніцамі, што менавіта у гэты час на 
карысць Беларусі працавалі Я. Купала, Я. Колас, М. Гарэцкі, Ц. Гартны, 
К.Крапіва і іншыя дзеячы літаратуры і мастацтва, але і таму, што сённяшнія 
нашы поступы ў справе беларусізацыі мы звяраем па тых далёкіх ужо 
дасягненнях. 

Асабліва гэта датычыцца практычных праблем беларускага мовазнаўства. 
Літаральна за першыя дзесяць гадоў дзяржаўнасці Беларусі былі створаны 
падручнікі і дапаможнікі, слоўнікі па розных галінах навукі на беларускай 
мове, якая да таго часу не мела трывалай пісьмовай традыцыі. Менавіта най- 
больш таленавітымі дзеячамі культуры, сярод якіх нам хацелася б вылучыць 
Уладзіміра Дубоўку шліфавалася і ўдасканальвалася ўся моўная 
сістэма. 

Але ў тым і складанасць любой моўнай рэформы ў перыяд актыўнага 
ўдзелу грамадства ў гэтым працэсе, што цяжка, практычна немагчыма прад- 
бачыць яе вынікі. А для маладой беларускай літаратурнай мовы вынікі па- 
трэбны былі неадкладна. І не толькі ў справе нармалізацыі лексікі, але і пры 
удасканаленні графічнай сістэмы -- азбукі, і пры ўпарадкаванні правілаў на- 
пісання -- арфаграфіі. 

Важнай падзеяй у гэтым кірунку дзейнасці стала акадэмічная канферэнцыя 
па рэформе беларускага правапісу і азбукі (14 -- 21 лістапада 1926 г.), у якой 
прымаў удзел і У. Дубоўка. Але паколькі рашэнні і рэкамендацыі канфе- 
рэнцыі не былі абавязковымі, дыскусія адносна ўдасканалення алфавіта і пра- 
вапісу працягвалася і пасля яе заканчэння. 

Фактычна ў гэты час У. Дубоўка напрацоўваў канкрэтны матэрыял для 
будучай графічнай і арфаграфічнай сістэм беларускай мовы, але працэс ста- 
наўлення літаратурнай мовы быў гвалтоўна затарможаны ў 1930 г. А тыя 
абвінавачанні, што былі прад'яўленыя яму, фактычна прадвырашылі лес мно- 
гіх цікавых прапаноў і заўваг шчырага прыхільніка моўных 
рэфармацый. 

Больш падрабязна на некаторых з іх мы і спынімся. 
Падчас дыскусіі адносна выбару сістэмы знакаў адназначна выказваўся 


пісьменнік за кірыліцу, абгрунтоўваў перавагі яе над лацініцай. «Сучасны 
беларускі алфавіт,-- адзначаў ён,-- не з'яўляецца цалкам задавальняючым. 
але трэба адначасна зазначыць, што прыняцце замест яго польска-чэшскага 
алфавіту, як гэта мелася на ўвазе некаторымі культурнымі працаўнікамі 
нашымі, не з'яўляецца мэтазгодным» . Аднак выйсце з такой сітуацыі, калі 
графічная сістэма не зусім адпавядае мове, паэт бачыў у стварэнні 
універсальнага алфавіта, прыстасаванага да беларускіх умоваў. Развіваючы 
ідэю так званай «антыквы», выкладзенай у невялічкім дапаможніку «Просты 
спосаб стацца ў кароткім часе граматным», надрукаваным у 1918 г, 
ён сфармуляваў тры важнейшыя прынцыпы, якія пажадана было б улічваць 
у гэтай рабоце. 

1. Адмовіцца ад вялікіх літараў. Наяўнасць іх нічым не апраўдана. 
«Меркаванне пра тое, іцто вялікія літары існуюць для наказания прыпын-каў, 
-- не грунтоўнае. Навошта існуе кропка? -- Калі кропка не задавальняе нас у 
дадзеным выпадку з прычыны свайго малога размеру, можна будзе 
павялічыць яе, давесці да велічыні скарынінскай кропкі» '. 

Э, Кожнаму гуку павінен адпавядаць асобны знак. 

З. Адмовіцца ад сістэмы «хвосцікаў, кручкоў», а ўвесці адпаведныя 
нашы літары. 

Пачаткам у справе стварэння універсальнага алфавіта з'яўляюцца пра- 
пановы пісьменніка аб рэфармаванні літар дз, дж, ё; спалучэнняў йі, уо, іе. 
Падставай для гэтага служаць, на яго думку, цяжкасці пры вывучэнні ў школе, 
неэканомнасць на паперы. «Два працэнты ўсяе нашае кніжнае прадукцыі 
займаюцца лішнімі літарамі з прычыны недасканаласці нашіага алфавіту. А 
гэта грошы. на лішнюю паперу, кошт набору, ганарар, афармленне». 

Нсзадавальненне з нагоды ўжывання дзвюх літар для перадачы на пісьме 
афрыкатаў дз, дж выказвалася яшчэ на канферэнцыі, дзе былі прапановы: 
Я.Лёсіка -- абазначаць іх літарамі д і ж -- і П. Растаргуева -- абазначаць іх 
літарамі сербскага алфавіта Б і У) . У. Дубоўка, перш чым уводзіць 
адпаведныя літары, засяроджвае ўвагу на пэўных «вымогах», якімі павінны 
кіравацца навукоўцы ў сваім выбары. Новыя знакі, згодна з яго меркаваннямі, 
павінны: гарманаваць з рэштаю літар нашага алфавіта; быць лёгкімі і эканом- 
нымі (у часе) для друку і пісьма; не абавязкова выходзіць з аднаго якога- 
небудзь алфавіта. І выпрацаваны на падставе дэталёвага аналізу адпаведных 
літар асноўных алфавітаў праект У. Дубоўкі для дз і дж меў наступны выгляд: 

Беларускія чытачы мелі магчымасць азнаёміцца з гэтымі літарамі ў кан- 
тэксце. Часопіс «Узвышша» з Ме 5 за 1928 г. пачаў друкаваць з імі асобныя 
матэрыялы, а з Ме 2 за 1929 г., згодна з пастановай агульнага сходу ад 14 
лютага 1929 г., ужо ўвесь часопіс друкаваўся з новымі літарамі. Праўда, 
больш ніякае выданне не падтрымала ініцыятыву ўзвышэнцаў, а з крытыкай 
графічнага выканання літар для гэтых гукаў выступіў прафесар П. Бузук ". 

Не атрымалі далейшага заканадаўчага афармлення і прапановы пісьменніка 
замяніць створанае Карамзіным ё на о (он, лон, Лондон) ; увесці па прыкладзе 
ўкраінцаў літару і для перадачы спалучэнняў йі (“ікаўка, “ім., па'“іла) “. Усе 
яны лічыліся неістотнымі, малазначнымі. Больш таго, падобныя прапановы 
У.Дубоўкі зблізіць універсальны беларускі алфавіт з узорамі графічнай 
сістэмы ў еўрапейскіх народаў расцэньваліся як імкненне аб'яднаць 
пралетарскую культуру з буржуазией. 

Што датычыцца правапісу, то ў гэтым пытанні пісьменнік паслядоўна і 
заўзята адстойваў такі пункт гледжання, згодна з якім любыя арфаграфічныя 
змены павінны спрашчаць існуючы правапіс і не павінны ўплываць на 
прыродную мілагучнасць беларускай мовы. Гэта, на яго думку, і адпраўны 
пункт, і мэта, дзеля якой павінна праводзіцца рэформа. Так, станоўча 
ацэньваючы граматыку Б. Тарашкевіча і Я. Лёсіка па ўнармаванні напісання 
падоўжаных зычных і дзвюх зычных цераз мяккі знак, ён падкрэслівае: 
«Самым цяжкім з'яўляецца ўтлумачыць селяніну тое, чаму фактычна адзін 
гук перадаецца аж цераз пяць літар (судзьдзя)». І далей прапануе замяніць 
такое шматлітарнае напісанне падоўжаных адналітарным са знакам 
падаўжэння над літарай. «Праект мой грунтуецца не толькі на 
агульнапашыраным у міжнароднай практыцы спосабе напісання 
падоўжаных гукаў, але і на старой беларускай традыцыі, якая вы- 
працоўвалася на працягу стагоддзяў» ““ 

Гэта заўвага нам бачыцца слушнай. Яна прадугледжвае не толькі захаванне 
мілагучнасці, але і спрашчэнне адлюстравання гэтай прыроднай уласцівасці 
мовы на пісьме, што часткова прадаўжала б традыцыі старабеларускай мовы, 
заахвочвала б да яе даследавання, пошукаў новых цікавых асаблівасцяў, а 
магчыма, паспрыяла б унікнуць многіх спрэчных пытанняў, якія канчаткова 
не вырашаны і сёння "". 

Пры назіранні над мовай народнай паэзіі, рытмам, рыфмай У. Дубоўка адзін 
з першых засведчыў той факт, што пры дапамозе сродкаў арфаграфіі можна і 
неабходна захоўваць спецыфічныя асаблівасці роднай мовы. Менавіта мэце 
«ўхілення нямілагучных гуказлучэнняў» былі падпарадкаваны прапановы 
пісьменніка размежаваць напісанне канчаткаў прыметнікаў жаночага роду 
адзіночнага ліку ў родным склоне, а таксама назоўнікаў і прыметнікаў у 


творным склоне; упарадкаваць напісанне у на пачатку слова; прыстаўных 
галосных і зычных; скарыстоўваць «сутоку» (аферэзіс) ". 

Клопатам пра захаванне нацыя нальнага аблічча мовы прасякнуты і 
меркаванні паэта наконт напісання прозвішчаў, ужывання «працятых» формаў 
трэ" (трэба), на'т (наваг). «У народнай мове,- адзначае ён,-- ста-іць так: 
для замужніх, для маладзіц -- Станкевічыха, для дзяўчат -- Станкевічанка 
[...] у народнай мове чуем -- у Сымонавага сына, каля Грыгоравай хаты». 
Таму тут жа прапануе для вызначэння прыналежнасці пісаць: вершы 
Кальцовага, Нікіціна-га, Івановага “““. Формы ж трэ"' і на'т, лічыць ён, 
мэтазгодна ўжываць тады, калі наступнае слова пачынаецца апошнім складам 
папярэдняга (трэ'- было, на'т воды няма)“. 

Сёння, калі мы імкнемся зберагчы нацыянальнае аблічча нашай мовы, па- 
навуковаму прафесійна перагледзець некаторыя спрэчныя пытанні 
правапісу, то у першую чаргу павінны, каб не паўтарыць памылак 
мінулага, уважліва прыгледзецца, асэнсаваць індывідуальныя праекты 
ўдасканалення моўнай сістэмы. Адзін з іх, праект У. Дубоўкі, на нашу думку, 
заслугоўвае належнай увагі. 

